

165
165
330
—

حضرت جعفر بن ابی طالب
رضی اللہ عنہ

سید ریاض حسین شاہ

ادارہ تعلیمات اسلامیہ پاکستان

ابوالمساکین

جَعْفَرُ بْنُ أَبِي طَالِبٍ
عِنْدَ اللَّهِ
عَنْهُ
حَضْرَت

سَيِّدُ رِيَاضِ حُسَيْنِ شَاه

اداره تعلیمات اسلامیہ
خیابان سرسید سیکرٹری راولپنڈی
فونٹ: ۱۸۷۴۴

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ الَّذِي
خَلَقَ السَّمَوَاتِ وَالْأَرْضَ
وَالَّذِي يُرْسِلُ الرِّيَّاحَ
وَيُنزِلُ مِنَ السَّمَاءِ
مَاءً غَدِيرًا يَخْرُجُ
مِنْهُ الْحَيَاةُ كُلُّهَا
وَالَّذِي يُجْعَلُ لِكُلِّ
شَيْءٍ قَدْرًا

دیکھیے !
 جلالِ شباب ،
 رُعب و تمکنت ،
 علم و بردباری ،
 نیکی و تواضع ،
 برّ و تقویٰ ،

اور

صبر و احسان

طہارت و عفت کا مجسمہ

صدق و امانت کا پیکر

نور و رحمت کا رنگ

حُسن کا ہر انداز لئے اور جمال کے سب قرینے !
 انبیاء کی مثل نہیں ہوتی و گمراہ لوگ انہیں دیکھ کر رسولِ کریم صلی اللہ علیہ وآلہ وسلم
 کو دیکھنے کا مغالطہ کھا جاتے۔ صحابہ رضی اللہ عنہم میں یہ بات مشہور تھی کہ "انہیں دیکھو تو
 حضور صلی اللہ علیہ وآلہ وسلم یاد آجاتے تھے۔"

یہ رسولِ کریم صلی اللہ علیہ وسلم سے بہت ملتے جلتے تھے !

اور رسولِ کریم صلی اللہ علیہ وسلم کو بھی ان سے بہت پیار تھا !

دیکھو تو سہی

..

عظیم شخصیت

!

اسوہ رسول صلی اللہ علیہ وسلم کی احسن التفسیر

!

دین متین کی احسن التعبیر

!

حسن ولایت کی احسن التصویر

!

جلال فقر کی ازہر التنویر

!

وہ جنہیں دربار نبوت سے "ابوالمساکین" کا خطاب ملا .. !!

وہ جنہیں رسول کریم صلی اللہ علیہ وسلم نے "ذوالجناحین" کا لقب

!!

دیا وہ جنہیں تاریخ "جعفر بن ابی طالب رضی اللہ عنہ" کے نام سے یاد کرتی ہے !!

کتابی

کتابی چہرہ

!!

سرنگیں آنکھیں

!!

ملاحت مآب زنگت

!

ضورینہ نظرس

!

ہاشمی خون

!

چوڑی پیشانی

!

وارسینہ

!

پوری ڈاڑھی

!

مشریح ادائیں

!

اور

مفرح انداز

!

رسول کریم صلی اللہ علیہ وسلم نے ایک بار انہیں دیکھا

!

اور فرمایا

!!

وَأَمَّا أَنْتَ

يَا جَعْفَرُ

فَأَشْبَهْتَ خَلْقِي وَخُلُقِي

وَأَنْتَ

مِنْ عِزَّتِي الَّتِي أَفَامِنُهَا

اور تو اے جعفر !

صورت اور سیرت میں میرے مشابہ ہو گیا

اور تو میری عزت سے ہے

ایسی عزت جس سے میں ہوں

”جعفر بن ابی طالب رضی اللہ عنہ“

جو حضرت علی رضی اللہ عنہ کے ساتھ ساتھ ہی ایمان لائے

مشکلات کی دہکتی بھٹی سے گزر کر وفاؤں کی لاج رکھی

غالباً پچیسویں نمبر پر رسول رحمت صلی اللہ علیہ وسلم کا دامن کرم پکڑنے کی سعادت

حاصل کی ————— ایکلے نہیں ————— بلکہ

جب یہ اسلام کے خادم بن رہے تھے۔ ان کی زوجہ محترمہ اسما بنت

عُمَیْس ”بھی ساتھ تھیں گھر کا گھر رسول اللہ صلی اللہ

علیہ وسلم کا فرائی تھا“

ابو طالب

تیرے گھرنے

تو نے

اور تیرے بیٹوں نے

اسلام کی بہت خدمت کی !!

ابو طالب !

تجھے سارا زمانہ جانتا ہے

علی رضی اللہ عنہ

تیرا نام کسے یاد نہ ہوگا

فاطمہ بنت اسد

تُو تو رسولِ رحمت صلی اللہ علیہ وسلم کی ماں کہلائی تھی

اور جعفر

تُو تو بس تُو ہے

اسلام کا سچا خادم

رسولِ کریم صلی اللہ علیہ وسلم کا سچا غلام

اور اللہ کا سچا اور صادق بندہ

آج

بس نہ پوچھئے

آج تو اسلام ہماری خدمت کرتا ہے

ہم اسلام کے نام پر پلتے ہیں

خاندانِ رسول صلی اللہ علیہ وسلم

اہل بیت رسالت

ان کا سب کچھ اسلام کے لئے تھا۔ یہ سارے اسلام کے لئے تھے

ان کا تعارف اسلام تھا اور سچ پوچھو تو وہ اسلام میں استقدر ڈوب

گئے تھے کہ انہیں دیکھ کر ہی اسلام سمجھ آتا تھا۔

حضرت جعفر رضی اللہ عنہ ————— “ پاکیزہ کمرہ دار اور مطہر

فکر رکھنے والے ایسے صحابی رضی اللہ عنہ جن پر نظر پڑ جائی تو سینے میں ذوقِ عبادت

انگڑائیاں لینے لگ جاتا۔ اپنے محترم رسول اور مشفق آقا کی سنت میں استقدر

بخواد کہ رسولِ کریم صلی اللہ علیہ وسلم فرماتے۔

ابوالمساکین

مسکین اُن کے در پر پلٹے تھے اس لئے وہ ہوئے ابوالمساکین
حضرت ابوہریرہ رضی اللہ عنہ فرماتے “

کان خیر الناس للمساکین جعفر بن ابی طالب رضی اللہ عنہ
مسکینوں کے لئے لوگوں میں سب سے بہتر جعفر بن ابی طالب رضی اللہ عنہ
تھے “

دستِ خدا “
مشکل کشا “
حبیبِ ورعی “
علی المولا “

نے خیمبر کا دروازہ توڑ دیا

سُورج نے جھک کر سلامی دی . اصحابِ رسول رضی اللہ عنہم خوشیوں سے
ٹوٹ ٹوٹ گئے _____ فتح و نصرت پر فرد فرد جھومنے لگا .
اچانک حبشہ کی طرف سے آنے والی راہوں پر گرد و غبار اٹھا
_____ کسی نے کہا حبشہ کے مہاجر آرہے ہیں .. دیکھو دیکھو !!
غور سے دیکھو !!

جعفر بن ابی طالب رضی اللہ عنہ آرہے ہیں
رسول کریم صلی اللہ علیہ وسلم اٹھ کھڑے ہوئے اور آگے بڑھے
اور جعفر رضی اللہ عنہ کو سینے سے لگالیا

اللہ اکبر

رسول رحمت صلی اللہ علیہ وسلم نے جعفر رضی اللہ عنہ کو سینے سے لگالیا

سبحان اللہ

سینہ رسول صلی اللہ علیہ وسلم .. جعفر رضی اللہ عنہ تیری قسمت

میری کرد و طر جانیں تجھ پہ فدا

جعفر رضی اللہ عنہ تیرے بخت کی تابندگی !!

رسول کریم صلی اللہ علیہ وسلم ارشاد فرمانے لگے !!

لَا أُدْرِي

بَايَهَا اَنَا سُرَّ

بِفَتْحِ خَيْبَرِ

أَمْ بِقُدُورِ جَعْفَرٍ

میں بتا نہیں سکتا کہ مجھے فتح خیبر کی خوشی زیادہ ہے یا

جعفر رضی اللہ عنہ کے واپس آنے کی “

جعفر رضی اللہ عنہ تیرے آنے کی خوشی “

رسول اعظم صلی اللہ علیہ وسلم کو خوشی

فتح خیبر سے بڑھ کر خوشی

جعفر بن ابی طالب رضی اللہ عنہ

کتنا عظیم بندہ تھا تو

کروٹ کروٹ جنت

پہلو پہ پہلو رحمت

حضرت ابو ہریرہ رضی اللہ عنہ حضرت جعفر رضی اللہ عنہ سے بے حد متاثر

تھے۔ آپ اکثر فرماتے

رسول کریم صلی اللہ علیہ وسلم کے بعد اس زمین پر قدم رکھنے والے انسانوں

میں جعفر رضی اللہ عنہ سے کوئی افضل نہیں ہو سکتا

حضرت جعفر رضی اللہ عنہ کا ایک لقب ”طیار بھی ہے اور ”طیار“ کا معنی

ہوتا ہے۔ ”اڑنے والا“

جعفر رضی اللہ عنہ ”طیار“ کیسے ٹھہرے ؟

حضرت ابوہریرہ رضی اللہ عنہ فرماتے ہیں کہ :-

رسول اللہ صلی اللہ علیہ وسلم نے ایک مرتبہ ارشاد فرمایا !!

رَأَيْتُ جَعْفَرًا

يَطِيرُ فِي الْجَنَّةِ

مَعَ الْمَلَائِكَةِ

میں نے جعفر رضی اللہ عنہ کو جنت میں فرشتوں کے ساتھ اڑتے دیکھا
حضرت علی رضی اللہ عنہ نے رسول کریم صلی اللہ علیہ وسلم سے ایک روایت نقل کی
آپ صلی اللہ علیہ وسلم نے ارشاد فرمایا
مجھ سے پہلے جتنے نبی گزرے انہیں سات سات رفیق، نجیب اور وزیر دیئے
گئے اور مجھے چودہ نجیب و وزیر عطا کئے گئے۔

حمزہ رضی اللہ عنہ

جعفر رضی اللہ عنہ

علی رضی اللہ عنہ

حسن رضی اللہ عنہ

حسین رضی اللہ عنہ

ابوبکر رضی اللہ عنہ

عمر رضی اللہ عنہ

مقداد رضی اللہ عنہ

حذیفہ رضی اللہ عنہ

سلمان رضی اللہ عنہ

عمار رضی اللہ عنہ

بلال رضی اللہ عنہ

عبداللہ بن مسعود رضی اللہ عنہ

اور
بوذر رضی اللہ عنہ

ابن حجر عسقلانی رحمۃ اللہ علیہ نے "الاصابة" میں ایک دلچسپ روایت نقل کی ہے
حضرت ابن عمر رضی اللہ عنہ فرماتے ہیں
کنا مع رسول اللہ صلی اللہ علیہ وسلم فرفع رأسه الى السماء
فقال

وعلیکم السلام ورحمة اللہ وبرکاتہ

فقال الناس

یا رسول اللہ

ما کنت تصنع هذا

قال

مر بی جعفر بن ابی طالب فی ملا من الملائکة

فسلم علی

ہم رسول کریم صلی اللہ علیہ وسلم کے ساتھ تھے
آپ نے دفعۃً اپنا سر مبارک آسمان کی طرف اٹھایا اور فرمایا

وعلیکم السلام ورحمة اللہ وبرکاتہ

لوگوں نے کہا

یا رسول اللہ صلی اللہ علیہ وسلم

آپ یہ کیا کر رہے ہیں

آپ صلی اللہ علیہ وسلم نے ارشاد فرمایا

ابھی جعفر رضی اللہ عنہ، فرشتوں کی ایک جماعت کے ساتھ ہمارے اوپر سے گزرے

اور مجھے سلام دیا۔ جس کے جواب میں میں نے کہا

وعلیکم السلام ورحمة اللہ وبرکاتہ

حضرت ابن عباس رضی اللہ عنہم نے بھی اسی سے ملتی جلتی ایک روایت نقل کی
فرشتوں کی جگہ حضرت جبرائیل اور میکائیل علیہ السلام کا نام روایت کیا
حالاتِ زمانہ میں لپسا ہوا وہ قافلہ شوق و محبت جسے خدا کے نور کی بستی مکہ کو چھوڑ
کر حبشہ کی طرف ہجرت کرنی پڑی اس کا امیر ہونے کا شرف و سعادت بھی حضرت جعفر رضی
اللہ عنہ ہی کے حصہ میں آئی۔ شاہ حبشہ نجاشی حضرت جعفر رضی اللہ عنہ ہی کے ہاتھ پر مسلمان ہوا

شاہ نجاشی کے دربار میں اسلام کے تعارف پر جو خوبصورت خطبہ حضرت جعفر رضی اللہ
عنہ نے دیا، اس کا حسن ملاحظہ ہو

ایک طرف نجاشی اپنے تمام تر شاہی جلال کے ساتھ تخت پر بیٹھا ہے۔ دوسری طرف
قریش کی ایک سفارت مسلمانوں کے خلاف نجاشی کا غصہ بھڑکانے کی ممکنہ کوشش کر رہی ہے
ایسے میں مسلمان مہاجر خدا کی رحمتوں کی جلو میں کھڑے ہوتے ہیں۔ حضرت جعفر طیار خاندانِ
نبوت کی فطرتی سادگی، طبعی مہارت، نسبی وقار، نورانی لہجہ لئے آگے بڑھتے ہیں اور پوری
تمکنت، رعب اور وقار کے ساتھ شاہ حبشہ کو مخاطب کرتے ہوئے ارشاد فرماتے ہیں

اے بادشاہ !!
ہم ایک جاہل قوم کے ساتھ تعلق رکھتے تھے
بتوں کو پوجتے
مردار کھاتے
بے حیائی کا ارتکاب کرتے
رشتوں کا حق مارتے
پڑوسیوں سے بُری طرح پیش آتے
امرا و غریبوں کو لوٹتے

یہاں تک کہ اللہ نے ہماری طرف اپنا پیارا رسول بھیجا جس کے حسب و نسب،
صدق و امانت اور عفت و عصمت کو ہم خوب پہچانتے تھے۔ انہوں نے ہمیں اللہ
کی طرف دعوت دی کہ ہم اس کو ایک مانیں اور صرف اسی کی عبادت کریں۔ اور ان
بتوں کو یک لخت چھوڑ دیں، جن کی عبادت ہم یا ہمارے باپ دادا کرتے آئے “
اور یہ بھی کہ ہم ہمیشہ سچ کہیں ۔ ۔ ۔ !!

امانتیں ادا کریں

صلہ رحمی کریں

پڑوسیوں سے اچھی طرح پیش آئیں

اور ناحق قتل و غارت سے رُک جائیں

انہوں نے ہمیں بے حیائی سے منع کیا، جھوٹی گواہی، یتیم کے مال کھانے، پاک دامن

عورتوں پر تہمت لگانے سے منع فرمایا “

ہم ان پر ایمان لے آئے اور جو کچھ وہ اللہ کی طرف سے لائے تھے ہم اس کی اطاعت
کرنے لگے۔ صرف ایک اللہ کی عبادت کو صحیح جانا۔ شرک سے باز آئے۔ حرام کو حرام جانا
اور حلال کو حلال سمجھنے لگے

یہ ہیں وہ باتیں جن پر ہماری قوم ہمیں ستانے لگی۔ ہمیں تکلیفیں پہنچائیں۔ ہمیں ایذا دی
صرف اس لئے کہ ہم پھر بڑے کام کرنے لگ جائیں اور بتوں کو پوجیں “
جب ہم ان کے مظالم سے تنگ آگئے اور ان کے ستم نے ہمیں یہاں تک مجبور کر دیا
کہ ہم نے اپنا وطن ترک کر کے آپ کے ملک میں رہنا پسند کر لیا۔ اب ہماری تو امید یہی
ہے کہ ہمیں ستانے سے محفوظ رکھا جائے گا۔ “

یہ وہ عظیم خطبہ تھا جسے سن کر نجاشی احساس اور خوف کی دولت سے مالا مال ہو گیا

اور حضرت جعفر رضی اللہ عنہ سے پوچھا !

اپنے نبی پر نازل ہونے والے کلام سے کیا آپ کوئی حصہ ہمیں سنا سکتے

ہیں !!

حضرت جعفر رضی اللہ عنہ نے اثبات میں سر ہلایا اور سورہ مریم تلاوت فرمائی ۔
نجاشی رونے لگا اور کہا :

یہ کلام اور جو کچھ علی علیہ السلام لے کر آئے ایک ہی طاق سے نکلنے والے
نور ہیں ۔

ضادید قریش نے پھر معاملہ میں کھٹائی پیدا کرنے کی کوشش کی۔ لیکن حضرت
جعفر طیار رضی اللہ عنہ، کے حسن تدبیر سے فضا سازگار ہو گئی اور قریشیوں کو واپس
لوٹنا پڑا ۔

حضرت جعفر رضی اللہ عنہ سات ہجری میں حبشہ سے واپس لوٹے۔ اس وقت
بدر، احد اور دیگر معازمی و مشاہد کی بصالت آفرین باتیں مومنوں کی زبان پر جاری تھیں
حضرت جعفر رضی اللہ عنہ رنجیدہ رہنے لگے۔ اکثر آنکھوں میں آنسو تیر جاتے اور شوق شہاد
دل میں انگریزیاں لینے لگ جاتا

زمانہ گزرتا چلا گیا اور ساعتیں کمر و میں بدلتی چلی گئیں اور پھر ایک دن موتہ کے میدان
میں گھمسان کا زن پڑا۔ نیزے لپکے۔ تیر سر سرائے۔ زیریں کھٹیں۔ تلواریں ٹوٹیں، نھرنوں
کی ٹڈھی دل دو لاکھ فوج مسلمانوں کے تین ہزار جیالوں پر ٹوٹ پڑی۔ حضرت زید بن حارثہ
رضی اللہ عنہ شہید ہو گئے اور امارت کا پرچم حضرت جعفر طیار رضی اللہ عنہ نے اٹھالیا ۔
اب شام کے ریشیوں کے مقابلہ میں ٹوٹی پھوٹی پھپھروں کے نیچے رہنے والے
مسکین عرب بادیہ گمراہوں کی قیادت ابوالمساکین حضرت جعفر طیار رضی اللہ عنہ فرما رہے۔
یمان کا رنگ جمادیا۔ جس سمت بڑھے۔ یحییٰ سجلی گر گئی ۔

ادھر مارا
ادھر گرایا
یہ ضرب
وہ کاٹ
وہ صفائی

یہ ہاتھ

دیکھو! حضور صلی اللہ علیہ وسلم کا غلام اور ابوطالب کا بیٹا تلوار کے جوہر دکھا رہا ہے۔

بقا کے ساتھ فنا پیوست ہے

سورج بھی آخر فنا کے حالوں میں تحلیل ہو جاتا ہے

جسے آنا سوا سے جانا ہے

”جعفر“ رضی اللہ عنہ کو دشمنوں نے چاروں طرف سے گھیر لیا۔ گھوڑا زخمی ہو گیا اور

آپ گھوڑے سے نیچے اترے اور اس کی کونچیں کاٹ ڈالیں اور سینہ سپر ہو کر دشمن کے مقابلہ میں لڑنے لگے

اس وقت آپ کی زبان پر یہ اشعار جاری تھے

يا حيد الجنة واقترابها

طيبة، وباردا شرابها

والروم روم، قد ربا عذابها

كافرة بعيدة انسابها

على اذا لاقيتها ضرابها

کنا پاکیزہ پسندیدہ اور حسین ہے جنت کا قرب اور

کیسے ٹھنڈے ہیں اس کے مشروب۔

رومیوں کا عذاب قریب آگیا ہے کافر ہیں اور ان کے نسب ہم سے

دور ہیں۔

مقابلہ کے وقت ان کا مارنا مجھ پر لازم اور فرض ہے

لڑتے لڑتے دائیاں ہاتھ کٹ گیا اور آپ نے پرچم بائیں ہاتھ میں تھام لیا۔

پھر بائیاں بھی کٹا تو آپ نے پرچم گود میں تھام لیا۔ یہاں تک کہ شہید ہو گئے اسی

کے عوض اللہ نے انہیں دو پر عطا کئے۔ جن سے جنت میں آپ فرشتوں کے ساتھ

اُترتے پھرتے

ادھر یہ سب کچھ موتہ میں ہو رہا تھا اور اُدھر رسول کریم صلی اللہ علیہ وسلم مسجد نبوی میں صحابہ رضی اللہ عنہم کو اکٹھا کر رہے تھے
 جب منبر بچھ گیا اور رسول کریم صلی اللہ علیہ وسلم اس پر کھڑے ہوئے اور موتہ کا سارا نقشہ بیان فرما دیا۔ دریاں حالیکہ آپ کی آنکھوں سے آنسو جاری تھے !!
 جب اس حادثہ فاجعہ کا بیان مکمل ہوا تو آپ جعفر رضی اللہ عنہ کے گھر تشریف لے گئے۔ بچوں کو بلایا اور ان سے پیار کیا اور رونے لگ گئے۔ ابوالمساکین کی زوجہ "انسَاء" سمجھ گئیں۔ رسول کریم صلی اللہ علیہ وسلم نے جب خبر دی کہ جعفر رضی اللہ عنہ شہید ہو گئے ہیں تو حضرت اسماء کی چیخ نکل گئی۔
 رسول کریم صلی اللہ علیہ وسلم مسجد میں تشریف لائے اور فرمایا
 لوگو! آل جعفر رضی اللہ عنہ سے غافل نہ ہو۔ وہ صدمہ میں

مشغول ہیں

رسول کریم صلی اللہ علیہ وسلم کو اس حادثہ کا اس قدر قلق ہوا کہ آپ غم میں تین دن تک مسجد ہی میں رہے۔

اللہ اکبر

حضرت جعفر رضی اللہ عنہ کی شہادت پر حضرت حسان رضی اللہ عنہ بن ثابت اور کعب بن مالک رضی اللہ عنہما لیے بزرگ صحابہ رضی اللہ عنہما نے صدمہ کے ساتھ رسول کریم صلی اللہ علیہ وسلم کی موجودگی میں درد انگیز قسم کے شعر پڑھے جس پر مجلس کی مجلس آنسوؤں کا جیسے سیلاب اٹھانے لگ گئی

'موتہ' کی جنگ میں جعفر طیار رضی اللہ عنہ کو نوٹے سے زائد زخم آئے

اور تعجب کی بات کہ کوئی زخم پیٹھ کی طرف نہیں آیا

ایک مرتبہ آپ اوائل عمر میں ہجرت حبشہ سے قبل حضرت علی رضی اللہ عنہ کے

پہلو میں نماز ادا کر رہے تھے کہ "ابوطالب" آگئے اور انہیں تلقین کی کہ علی رضی اللہ عنہ

کا ساتھ نہ چھوڑنا اور اپنے اس دین پر جھے رہنا

جعفر طیار رضی اللہ عنہ نے اپنے والد سے کیا ہوا وعدہ
وفا کو دیا اور رسول کریم صلی اللہ علیہ وسلم کے دین پر
اپنی جان وادوی ۔ ۔ ۔ !!

حضرت عبد اللہ بن جعفر فرماتے ہیں کہ میں علی رضی اللہ عنہ سے جب کوئی چیز
مانگتا اور آپ انکار کر دیتے تو میں ”سبح جعفر“ رضی اللہ عنہ کہتا اور حضرت علی رضی اللہ عنہ
عطا فرما دیتے ۔

ابوطالب کے لخت جگر ۔ ۔ ۔
علی رضی اللہ عنہ سے دس سال بڑے بھائی ۔ ۔ ۔
معاذ بن جبل رضی اللہ عنہ کے بھائی بند ۔ ۔ ۔
جیشہ کے مبلغ ۔ ۔ ۔

اور

موت کے شہید پر رسول صلی اللہ علیہ وسلم کو جب بہت
گہرا صدمہ ہوا تو جبرائیل علیہ السلام تشریف لائے اور
رسول کریم صلی اللہ علیہ وسلم کو خبر دی ۔ ۔ ۔
إِنَّ اللَّهَ تَدَجَعَلَ لِي جَعْفَرًا
جَنَاحَيْنِ مَضْرَجَيْنِ بِالذَّمِّ
يَطِيرُ بِهِمَا مَعَ الْمَلَائِكَةِ ۔ ۔ ۔
بے شک اللہ نے جعفر رضی اللہ عنہ کو دو پر دیئے
جو خون میں رنگین ہیں ۔ وہ ان سے جنت
میں فرشتوں کیساتھ اڑتا پھرتا ہے ۔ ۔ ۔ !!

حرفِ حرف دھڑکتا ہوا

لفظ لفظ بولتا ہوا، بات بات من میں اترتی ہوئی!

حضرت علامہ رضی اللہ عنہما صاحب سید ریاض حسین صاحب

کی فکر سے آن سے منور اور عشقِ رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی جمال آرا اور حکمت افزا تفسیر

تبصرہ (سورہ یوسف سورہ طہ)

علمی و فنی اصطلاحات کا نامور مجموعہ

معجم اصطلاحات

پیشہ الکریم حضرت لاجی محمد عابدی شہید قدس سرہ العزیز کی محافل
نور کی حکایات مہر و محبت

سناہل نور

اخلاقی اور روحانی زوال کی مہیب تاریکیوں میں ملت اسلامیہ
کیلئے حیات جاودال کا پیغام

صبحِ زندگی

خوابِ غفلت میں ڈوبے ہوئے افراد ملت کے
لیے دعوتِ عمل

صغیر انقلاب

عزتِ رسول صلی اللہ علیہ وآلہ وسلم کی جاں نواز کیفیات
کی ایمان انور تفصیل

پر وقار محبت عزت نواز عشق

فلسفہ عبادت پر ایک منظر و تخریر

سرخِ زندگی

تقویٰ کی کیفیتوں اور تقاضوں پر مشتمل ایک
حسین آئینہ

حقیقتِ تقویٰ

♦ مسلمانوں کی برکت ♦ حسن السمعت ♦ فکر بنات ♦ فکر شباب ♦ میاں رحیل ♦ بار امانت
♦ سالم ہولی ابی خدیفہ ♦ ابو دروا ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبدالمطلب ♦ صہیب بن سنان ♦ بلال حبشی
♦ ابوالیوب انصاری

حرفِ حرف دھڑکتا ہوا

لفظ لفظ بولتا ہوا، بات بات من میں اترتی ہوئی!

حضرت علامہ رضی اللہ عنہما صاحب سید ریاض السانین صاحب

کی فکر سے آن سے منور اور عشقِ رسول میں ڈوبی ہوئی روح پرور انقلاب انگیز
تصانیف خود پڑھیے، دوسروں کو پڑھائیے۔

قرآن حکیم کی جمال آرا اور حکمت افزا تفسیر

تبصرہ (سورہ یوسف سورہ طہ)

علمی و فنی اصطلاحات کا نامور مجموعہ

معجم اصطلاحات

پیشہ الکریم حضرت لاجی محمد عابدی شہید قدس سرہ العزیز کی محافل
نور کی حکایات مہر و محبت

سناہل نور

اخلاقی اور روحانی زوال کی مہیب تاریکیوں میں طت اسلامیہ
کھلنے جیسا جاودال کا پیغام

صبح زندگی

خواب غفلت میں ڈوبے ہوئے افراد طت کے
لیے دعوتِ عمل

صغیر انقلاب

عزتِ رسول صلی اللہ علیہ وآلہ وسلم کی جاں نواز کیفیات
کی ایمان انور تفصیل

پر وقار محبت عزت نواز عشق

فلسفہ عبادت پر ایک منظر و تخریر

سرخ زندگی

تقویٰ کی کیفیتوں اور تقیٰ اعضوں پر مشتمل ایک
حسین آئینہ

حقیقتِ تقویٰ

♦ مسالہ الشیخ بیان برکت ♦ حسن السمیت ♦ فکر بنات ♦ فکر شباب ♦ معیارِ عمل ♦ بار امانت
♦ سالم ہولی ابی خدیفہ ♦ ابو دروا ♦ عبدالرحمن بن عوف ♦ جعفر بن ابی طالب ♦ مصعب الخیر
♦ عباس بن عبد المطلب ♦ صہیب بن سنان ♦ بلال حبشی
♦ ابو ایوب انصاری